

Sí meistarinn hann kemur

Sí, meistarinn hann kemur,
so kærleiksfull er ferð,
við bræðsluovnin hann situr,
til silvurið reinsað er.

2. Hann bíðar teirri løtu,
sum honum er so kær,
tá ið mynd hann av sær sjálvum
í silvurskorpuni sær.

3. Sí, meistarinn hann kemur,
sum bræðir sál og sinn,
við hjartamunnan hann situr
og sær í sálirnar inn.

4. Um hann í hjartadýpi
mynd av sær sjálvum sær,
tá frøist meistarinn mikli -
hans gerningur ávøkst bar.

*Mál 3,3. Ingemann
Steingrím Niclasen týddi*